

**Здружение за критички пристап кон родот и сексуалноста
СУБВЕРЗИВЕН ФРОНТ Скопје**

**Финансиски извештаи
за годината што завршува на 31 декември, 2016
и
Извештај на независниот ревизор**

Содржина:

	Page
Извештај на независниот ревизор	1-2
Извештај за приходи и расходи	3
Извештај за финансиска позиција	4
Белешки кон финансиските извештаи	5 – 21

ИЗВЕШТАЈ НА НЕЗАВИСНИОТ РЕВИЗОР

До раководството на Здружение за критички пристап кон родот и сексуалноста СУБВЕРЗИВЕН ФРОНТ Скопје

Извршивме ревизија на придружните финансиски извештаи на Здружението за критички пристап кон родот и сексуалноста СУБВЕРЗИВЕН ФРОНТ Скопје (во натамошниот текст: “Здружение”), кои се состојат од извештај за финансиската позиција на 31 декември, 2016 година и извештај за приходите и расходите за годината што тогаш завршува, и преглед на значајни сметководствени политики и останати објаснувачки информации.

Одговорност на раководството за финансиските извештаи

Раководството е одговорно за подготовка и објективна презентација на овие финансиски извештаи во согласност со сметководствената регулатива што се применува во Република Македонија, како и за интерни контроли за кои раководството смета дека се потребни за да овозможат подготвување на финансиски извештаи без материјални грешки, како резултат на измами или грешки.

Одговорност на ревизорите

Наша одговорност е да дадеме мислење за овие финансиски извештаи врз основ на нашата ревизија. Ние ја спроведовме ревизијата во согласност со Меѓународните стандарди за ревизија објавени во Република Македонија и Законот за ревизија на Република Македонија. Овие стандарди бараат да ги почитуваме етичките барања и да ја планираме и спроведеме ревизијата на начин кој ќе ни овозможи да добиеме разумна сигурност за тоа дека финансиските извештаи не содржат материјално погрешни прикажувања. Ревизијата вклучува спроведување на постапки за прибавување ревизорски докази за износите и обелоденувањата во финансиските извештаи. Избраните постапки зависат од расудувањето на ревизорот, вклучувајќи ја и проценката на ризиците од значајно погрешно прикажување во финансиските извештаи, настанато како резултат на измама или грешка. При проценувањето на овие ризици, ревизорот ја разгледува интерната контрола релевантна за подготвувањето и објективното презентирање на финансиските извештаи на Здружението со цел дизајнирање на ревизорски постапки кои се соодветни на околностите, но не со цел за изразување мислење за ефективност на интерната контрола на Здружението. Ревизијата исто така вклучува и оценка за соодветноста на користените сметководствени политики и наразумноста на сметководствените проценки направени од страна на раководството, како и оценка на сèкупното презентирање на финансиските извештаи.

Веруваме дека ревизорските докази што ги имаме прибавено се достатни и соодветни за да обезбедат основа за нашето ревизорско мислење.

(Продолжува)

ИЗВЕШТАЈ НА НЕЗАВИСНИОТ РЕВИЗОР

До раководството на
Здружение за критички пристап кон родот и сексуалноста
СУБВЕРЗИВЕН ФРОНТ Скопје
(Продолжение)

Мислење

Според наше мислење, финансиските извештаи ја прикажуваат реално и објективно, во сите материјални аспекти, финансиската позиција на Здружението за критички пристап кон родот и сексуалноста СУБВЕРЗИВЕН ФРОНТ Скопје на 31 декември, 2016 година, како и финансискиот резултат за годината што тогаш завршува, во согласност со сметководствената регулатива што се применува во Република Македонија, Законот за сметководство на непрофитните организации и Правилникот за непрофитни организации.

Исто така, потврдуваме дека Финансискиот извештај и Прегледот на документи за поддршка на Финансискиот извештај поднесени до CIVIKA Mobilitas (проект финансиран од Швајцарската Конфедерација) се во согласност со Договорот за институционален грант склучен со Македонскиот центар за меѓународна соработка, како имплементатор на Проектот за поддршка на граѓанско општество—Проект CIVIKA Mobilitas, како и во согласност со документот—Финансиска ревизија и Документи за поддршка на финансискиот извештај.

Обрнување на внимание

Здружението ги води и подготвува своите финансиски извештаи врз основ на модифицирано евидентирање на деловните промени и трансакции, во согласност со Законот за сметководство на не-профитните организации на Република Македонија (“Службен весник на Република Македонија” бр. 24/03 со измените направени заклучно со бр.17/11) и Правилникот за не-профитни организации (“Службен весник на Република Македонија” бр.42/03 со измените заклучно со бр. 175/11.) Според одредбите на овој Закон, Здружението е обврзано да подготви и поднесе основни финансиски извештаи, што се состојат од Извештај за финансиска позиција, Извештај за приходи и расходи и белешки кон финансиските извештаи. Согласно наведеното, Здружението нема обврска да подготвува Извештај за готовинските текови.

ТП РЕВИЗИЈА ЧУЛЕВА-Скопје
Соња Чулева, Управител

Соња Чулева, Овластен ревизор



Скопје, 24 март, 2017 година

ИЗВЕШТАЈ ЗА ПРИХОДИ И РАСХОДИ
За годината што завршува на 31 декември, 2016
(Во Денари)

	<u>Белешка</u>	<u>2016</u>	<u>2015</u>
Приходи			
Приходи од донации	4	2,745,044	900,599
Останати приходи	5	173,708	278
		2,918,752	900,877
Трошоци			
Трошоци за вработените	6	(1,530,606)	(260,668)
Оперативни трошоци	7	(946,952)	(467,428)
Капитални расходи	8	(71,622)	-
Финансиски приходи/(расходи)-нето	9	53	2
		(2,549,127)	(728,094)
Остварени приходи над расходи за годината		369,625	172,783

*Придружните белешки на следните страни
претставуваат интегрален дел на овие финансиски извештаи.*

Овие финансиски извештаи се одобрени за издавање од раководството на Здружението на 28 февруари, 2017 година.

Претседател,
Антонио Михајлов

ИЗВЕШТАЈ ЗА ФИНАНСИСКАТА ПОЗИЦИЈА
На 31 декември, 2016
(Во Денари)

	<u>Белешки</u>	<u>2016</u>	<u>2015</u>
СРЕДСТВА			
Нетековни средства			
Канцелариска опрема и мебел		<u>71,622</u>	<u>-</u>
Тековни средства			
Пари и парични еквиваленти	11	369,625	172,783
Останати краткорочни средства	9	<u>-</u>	<u>-</u>
Вкупно тековни средства		369,625	172,783
ВКУПНИ СРЕДСТВА		<u>441,247</u>	<u>172,783</u>
ФОНДОВИ И ОБВРСКИ			
Фондови			
Деловен фонд	10	71,622	-
Остварени приходи над расходи	10	<u>369,625</u>	<u>172,783</u>
Вкупно фондови		441,247	172,783
Тековни обврски			
Обврски поврзани со добиените грантови			
Обврски кон добавувачи	11	-	-
Обврски кон вработените	11	-	-
Останати	11	<u>-</u>	<u>-</u>
Вкупно тековни обврски		-	-
ВКУПНО ФОНДОВИ И ОБВРСКИ		<u>441,247</u>	<u>172,783</u>

*Придружните белешки на следните страни
претставуваат интегрален дел на овие финансиски извештаи.*

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ

Здружението за критички пристап кон родот и сексуалноста СУБВЕРЗИВЕН ФРОНТ Скопје (“Здружението”) е основано како непрофитна организација на 23 јуни 2013 година и е регистрирано во Централниот Регистар на Република Македонија, односно во Регистерот на здруженија и фондации под ЕМБС број: 6878741.

Седиште: ул.Македонија бр.11-2/10 Центар, Скопје

Претседател: Антонио Михајлов

Оснивачи (сопственици)

Антонио Михајлов, Скопје, Македонија

Лука Иванов, Делчево, Македонија

Андреа Крајевска, Скопје, Македонија

Благородна Апостоловска, Крива Паланка, Македонија

Викторија Анастасова, Велес, Македонија

Деница Апостоловска, Тетово, Македонија.

Приоритетна дејност: 94.99.Дејности на други организации врз база на зачленување, неспомнати на друго место.

Приоритетни цели на Здружението

Главни приоритети и цели на Здружението се:

- Промоција на критичен, креативен, квир, непатријалхален пристап кон родот и сексуалноста преку различни јавни, едукативни, институционални акции и дебати кои имаат за цел да и понудат на индивидуата поголем простор за лична идентификација или неидентификација во однос на родот и сексуалноста;
- Отворање на продуктивна, нехомофобична дебата за правата на луѓето кои не се идентификуваат со доминантните хетеронормативни вредности, како и за правата на ЛГБТИ луѓето;

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ (Продолжение)

Приоритетни цели на Здружението (Продолжение)

- Креирање и застапување на политики и стратегии за создавање на поволна општествена и политичка клима за признавање на правата и статусот на луѓето кои не се идентификуваат со патријалхалните и хетеронормативни пристапи кон родот и сексуалноста, како и на ЛГБТИ луѓето;
- Мотивирање и соработка со важни субјекти и институции за приклучување во кампањата за еднакви права на луѓето со различен пристап кон родот и сексуалноста;
- Создавање на органска и организирана квир и ЛГБТИ заедница која би се мотивирала за активно учество во кампањата и борбата за еднакви права и која би работела кон поволна и послободна клима за пристап кон родот и сексуалноста;
- Едукација за покритичен пристап кон родот и сексуалноста, како и едукација за правата на квир и ЛГБТИ луѓето;
- Одржување на јавни кампањи за намалување на доминантноста на хетеронормативните и патријархални погледи кон родот и сексуалноста, како и кампањи за развивање на јавна свест која би се бореал против хетеросексизмот и хомофобијата.

На 31 декември, 2016 година во Здружението има 2 вработени.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ (Продолжение)

Проекти реализирани во 2016/2015 година

1. Институционален гранд Цивика Мобилитас (01.03.2016 - 31.12.2017)

На 17 мај 2016, здружението за критички пристап кон родот и сексуалноста СУБВЕРЗИВЕН ФРОНТ Скопје му беше доделен институционален грант од страна на програмата за поддршка на граѓанското општество Цивика мобилитас.

Овој двогодишен институционален грант со износ во висина од 32,460 ЕУР има за цел да го поддржи процесот на институционален развој и организациско јакнење на С-Фронт преку спроведување низа активности:

- Стратешки развој на организацијата
- Активности и настани кои ги адресираат политичките, културните, економските и општествените аспекти поврзани со статусот на ЛГБТИ
- Активности на застапување со политичките партии, државните институции и медиумите
- Активности на застапување со ЛГБТИ активист(к)ите од Македонија и регионот на Југоисточна Европа
- Информирање и едуцирање за ЛГБТИ правата, проблемите и потребите Програмата за поддршка на граѓанското општество Цивика мобилитас е проект на Швајцарската агенција за соработка и развој (СДЦ), претставен од Швајцарската амбасада во Република Македонија, кој го спроведуваат НИРАС од Данска, Македонскиот центар за меѓународна соработка (МЦМС) и Шведскиот институт за јавна администрација (СИПУ.)

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ (Продолжение)

Проекти реализирани во 2016/2015 година (Продолжение)

2. Изградба на регионална ЛГБТ заедница - Балканска парада на гордоста 1 (01.01.2016 - 31.12.2016)

Основната идеја на проектот е да се соберат ЛГБТ организациите во регионот на Балканот и да се промовира идејата на настанот Парада на гордоста и нејзиниот потенцијал за подобрување на животот на ЛГБТ популацијата во овој регион. Балканот е сè уште многу конзервативен регион, под големо влијание на религиите, предрасудите и општ недостаток на разбирање за нешто поинакво или некој поинаков.

Главните цели на проектот се:

- Зајакнување на капацитетите на локалните ЛГБТ граѓански организации за застапување за правата на ЛГБТ популацијата и подобра услуга за нивните потреби и интереси;
- Да се промовира настанот парада на гордоста како форма за постигнување на посакуваните промени;
- Да се создаде платформа за соработка во врска со настаните за парадите на гордоста во регионот, со цел да се мобилизираат повеќе луѓе за настаните и да се зголеми видливоста.

Организација за координација на проектот: LGB Youth support group "COME OUT" од Нови Сад, Србија. Партнерски организации на проектот: Субверзивен Фронт од Скопје, Македонија Thessaloniki Pride од Солун, Грција PINK Embassy од Тирана, Албанија. Доделениот грант за проектот "Градење на регионална ЛГБТ заедница - Балканска парада на гордоста 1" е 54,665 евра.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ (Продолжение)

Проекти реализирани во 2016/2015 година (Продолжение)

**3. Користење на европски процеси за интеграција за унапредување на правата на ЛГБТ
заедницата во Западен Балкан (01.01.2016 - 31.12.2016)**

Овој проект има за цел да одговори на потребата за признавање и експлицитна законска заштита на случаи на вознемирување и малтретирање засновано на сексуална ориентација и родов идентитета и говор на омраза / злосторство од омраза меѓу релевантните засегнати страни, како што се државни органи надлежни за заштита и спречување на криминалот, превенција и заштита од дискриминација, законодавците, како и да се подигне свеста за вознемирување и малтретирање засновано на сексуална ориентација и родов идентитет и говор на омраза / злосторство од омраза.

Специфичните цели на проектот се:

- Да се креира анализа на македонското законодавство за антидискриминација за сексуална ориентација и родов идентитет и негово усогласување со законодавството на ЕУ и други меѓународни стандарди за човекови права
- Да се изготват измени и дополнувања на македонскиот Кривичен законик и Законот за прекршоци за регулирање на говорот на омраза / злосторство од омраза врз основа на сексуална ориентација и родов идентитет
- Да се залага за анти-дискриминација врз основа на сексуална ориентација и родов идентитет и криминал од омраза / говор на омраза врз основа на сексуална ориентација и родов идентитет

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ (Продолжение)

Проекти реализирани во 2016/2015 година (Продолжение)

**3. Користење на европски процеси за интеграција за унапредување на правата на ЛГБТ
заедницата во Западен Балкан (01.01.2016 - 31.12.2016) (Продолжение)**

Проектни активности:

- Анализа на македонското законодавство за анти-дискриминацијата врз основа на сексуална ориентација и родов идентитет и негово усогласување со законодавството на ЕУ и меѓународните стандарди за човекови права.
- Изготвување на измени за македонскиот Кривичен законик и Законот за прекршоци за злосторство од омраза / говор на омраза врз основа на сексуална ориентација и родов идентитет.
- Активности за застапување поврзани со борбата за анти-дискриминацијата и злосторство од омраза / говор на омраза врз основа на сексуална ориентација и родов идентитет.

Времетраење на проектот: 01.01.2016-31.12.2016 Буџет: 25,000.00 долари.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ (Продолжение)

Проекти реализирани во 2016/2015 година (Продолжение)

4. "Истражување за вознемирувањето и малтретирањето засновани на сексуална ориентација и родов идентитет меѓу младите во Скопје, Македонија (01.07.2015 - 28.02.2016)

Целта на проектот е да ја мапира состојбата на перцепциите и ставовите на младите во Скопје за вознемирувањето и малтретирањето засновани на сексуална ориентација и родов идентитет меѓу нив, со цел да се развие база на знаење, која може да се користи за дизајнирање на кампањи или застапување, или развој на обуки / работилници / тренинг алатки на теми поврзани со ЛГБТИ.

Клучните целни групи се ЛГБТИ млади (возраст од 18-30 години од Скопје) и младите во секојдневниот живот (на возраст од 18-30 години) од Скопје, исто така.

Клучните активности вклучуваат собирање на примарни податоци за состојбата со вознемирувањето и малтретирањето засновани на сексуална ориентација и родов идентитет преку спроведување на прашалник со две целни групи, фокус групи со одреден број на млади ЛГБТИ луѓе, квалитативна и квантитативна анализа на собраните податоци, подготвување и пишување на резултатите од истражувањата во истражувачки извештај, спроведување на застапување и кампањи за подигање на свеста со користење на истражувачкиот извештај, инфографик со резултатите од истражувањето и 2 страни за препораки на политиката.

Организација за координирање на проектот: Субверзивен Фронт, Скопје, Македонија

Партнерска организација: Младински образовен форум, Скопје, Македонија

Грантот доделен за проектот "Истражување за вознемирувањето и малтретирањето засновани на сексуална ориентација и родов идентитет меѓу младите во Скопје, Македонија" е 12.700 евра.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

1. ОПШТИ ИНФОРМАЦИИ (Продолжение)

Проекти реализирани во 2016/2015 година (Продолжение)

**5. Градење на капацитетите на младинските работници во обезбедувањето на услуги за
ЛГБТ младите (01.08.2016 - 01.08.2017)**

Цели и задачи Главната цел на проектот:

- Да се зголеми соработката на младите од пет земји, за тие да ги зголемат своите знаења и вештини за соодветна и сенсибилна работа со ЛГБТ луѓето, преку неформално образование, со цел да се направи значителен напредок во решавањето на проблемите на оваа ранлива популација на регионално ниво. Специфични цели:
- Во период од 6 месеци, да се зголемат знаењата и вештините на младите работници за адекватен пристап за работа и поддршка за ЛГБТ луѓето.
- Во период од 6 месеци, да се напише прирачникот за младински работници, кој ќе им овозможат соодветни знаења и вештини за правилен пристап за справување со ЛГБТ луѓето.
- Во период од 12 месеци, да се зголеми учеството на младите работници во ЛГБТ активизам. Во период од 3 месеци да се зголеми информирање на носителите на одлуки, медиумите, донаторската заедница и општата јавност за резултатите од проектот.

Сите проектни активности ќе бидат групирани во 5 циклуси:

- Подготвителни активности за проектот
- Покана и избор на учесниците
- Организирање на обуки
- Подготовка и дистрибуција на печатен водич за младински работници
- Организацијата на конференцијата

Координатор на проектот: Асоцијација Дуга – Србија. Партнери во проектот: Субверзивен фронт - Македонија, Бонсаи - Хрватска, Завод за заштита на човековите права "Независни" - Босна и Херцеговина, ЛГБТ форум "Прогрес" - Црна Гора
Времетраење: Август 2016 - Август 2017. Доделениот грант за проектот е 53.560 евра.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

2. ОСНОВИ ЗА ПОДГОТОВКА НА ФИНАНСИСКИТЕ ИЗВЕШТАИ

2.1 Основи за подготовка

Финансиските извештаи на Здружението се подготвени во согласност со Законот за сметководство на не-профитните организации на Република Македонија, со цел да обезбедат вистинско и објективно презентирање на позициите во билансот на состојба, салдата на средства, обврски, извори на средства, приходи и расходи и резултати од оперативното работење.

Финансиските извештаи на Здружението се подготвени во согласност со законската регулатива на Република Македонија апликативна за работењето на непрофитните организации, Законот за сметководство на непрофитните организации во Република Македонија (“Службен весник на Република Македонија” бр.24/03 со пратечките измени објавени заклучно со бр. 17/11) и Правилникот за не-профитни организации (“Службен весник на Република Македонија” бр. 42/03 со измените објавени во бр. 175/11.)

Финансиските извештаи на Здружението се искажани во Македонски Денари (“МКД.”) Сите износи во финансиските извештаи и придружните белешки се искажани во Денари, освен доколку не е поинаку кажано.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ

Сметководствените политики применети во подготовката на овие финансиски извештаи се прикажани во натамошниот текст на овој извештај. Здружението задолжително ги применува овие политики на конзистентна основа.

3.1 Признавање на приходите и расходите

Признавањето на приходите и расходите е утврдено со член 13 од Законот за сметководство на непрофитни организации (“Службен весник на Република Македонија” бр. 24/03, 80/05, 17/11) и член 18 од Правилникот за непрофитни организации (“Службен весник на Република Македонија” бр. 42/03, 11/06, 08/09, 11/09 и 175/11) според кое признавањето на приходите и расходите се спроведува според сметководственото начело на модифицирано настанување на деловните промени односно трансакции. Тоа значи дека приходите и расходите се признаваат во пресметковниот период во кој настанале, според критериумот на расположивост. Приходите и расходите се мерливи кога можат да се искажат вредносно. Приходите и расходите се расположиви кога се остварени (наплатени / платени) во пресметковниот период или во рок од 30 дена по истекот на пресметковниот период, под услов да се однесуваат на пресметковниот период и да служат како покритие на побарувањата/обврските во тој пресметковен период. Признавањето се спроведува според сметководственото начело на модифицирано настанување на деловните промени, односно трансакции.

Останати приходи (Приходи од давање на услуги)

Приходот од давање на услуги се признава за време на периодот во кој корисниците платиле за добиените услуги.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ

3.2 Трансакции во странски валути

Трансакциите деноминирани во странски валути се искажуваат во Денари со примена на официјалните курсеви на Народна Банка на Република Македонија, кои важат на денот на трансакцијата.

Средствата и обврските деноминирани во странска валута се искажуваат со примена на официјалните курсеви кои важат на денот на составување на Билансот на финансиска позиција.

Нето износот на позитивните и негативните курсни разлики се искажуваат во Извештајот за приходи и расходи во периодот кога настанале.

3.3 Оданочување

Во согласност со одредбите на Законот за данок на добивка, не-профитните организации се изземени од плаќање данок на приходите генерирани од добиени членарини, спонзорства и донации, кои се добиени и се наменети за остварување на однапред утврдени цели.

Тековен данок на добивка се плаќа само на непризнати расходи. Стапката на данок на добивка за 2016 година е 10%.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ (Продолжение)

3.4 Опрема и софтвер

Опремата и софтверот, доколку ги има, се евидентираат по набавна вредност. Набавната вредност се состои од фактурна вредност големена за износот на царини, транспорт, шпедиција, осигурување и тн, односно од трошоци кои директно се однесуваат на набавната вредност на односното средство. Вредноста на средството во моментот на набавка се евидентира како трошок во Билансот на приходи и расходи (ако се купени со сопствени средства) и како зголемување на Деловниот фонд.

Материјалните и нематеријалните средства се депрецираат со праволиниски стапки, во еднакви месечни износи кои одговараат на употребниот век на користење на средството. Износот на амортизацијата за донираните средства се евидентира преку намалување на Деловниот фонд.

Годишни стапки на депрецијација:

Опрема	10%-20%
Мебел	16%

3.5 Пари и парични еквиваленти

Парите и паричните еквиваленти се состојат од пари во банка и пари во благајна.

Парите во благајна и парите на банкарски сметки во Денар, се водат по номинална вредност, а парите во странска валута се претвораат во денари според курсот кој важи на денот на трансакцијата утврден од страна на Народна Банка на Република Македонија на денот на известување.

3.6 Обврски кон добавувачи и други обврски

Обврските кон добавувачи и другите обврски се водат според нивната објективна вредност на денот на нивното иницијално признавање, а потоа се мерат според амортизираните трошоци.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

4. ПРИХОДИ ОД ГРАНТОВИ (ПРОЕКТИ)

	Во Денари	
	31 декември,	
	2016	2015
Приходи од донации (проектни ангажмани)	2,745,044	900,599
	2,745,044	900,599

5. ОСТАНАТИ ПРИХОДИ

	Во Денари	
	31 декември,	
	2016	2015
Пренесен дел на приходи од минати години	172,783	278
Останати приходи	925	-
	173,708	278

6. ТРОШОЦИ ЗА ВРАБОТЕНИТЕ

	Во Денари	
	на 31 декември,	
	2016	2015
Бруто плати	600,156	260,668
Надоместоци	930,450	-
	1,530,606	260,668

Во вкупните трошоци за вработените се вклучени и исплати за лица ангажирани како надворешни соработници.

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

7. ОПЕРАТИВНИ ТРОШОЦИ

	Во Денари	
	на 31 декември,	
	2016	2015
Канцелариски материјали	219,388	19,486
Енергија (струја & гориво)	18,524	7,167
Разни услуги од оперативно работење	244,718	28,642
Реклама и пропаганда	158,763	-
Наемнина	114,051	41,371
Провизија за платен промет	17,685	3,950
Членарини	1,839	-
Останати расходи	171,984	-
Пренесени бесповратни средства	-	366,812
	946,952	467,428

8. КАПИТАЛНИ РАСХОДИ

	Во Денари	
	на 31 декември,	
	2016	2015
Капитални расходи за набавена компјутерска опрема	71,622	-
Останати	-	-
	71,622	-

9. ФИНАНСИСКИ ПРИХОДИ (РАСХОДИ)-нето

	Во Денари	
	на 31 декември,	
	2016	2015
Приходи од камати	2	53
Расходи за камати	-	-
Приходи од курсни разлики	-	-
Расходи од курсни разлики	-	-
	2	53

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

10. НЕТЕКОВНИ СРЕДСТВА

	Во Денари	
	на 31 декември,	
	2016	2015
Компјутерска опрема	71,622	-
Тековна депрецијација	-	-
	71,622	-

11. ПАРИ И ПАРИЧНИ ЕКВИВАЛЕНТИ

	Во Денари	
	на 31 декември,	
	2016	2015
Парични средства во банки	369,625	172,783
Парични средства во благајна	-	-
	369,625	172,783

12. ОСТАНАТИ КРАТКОРОЧНИ СРЕДСТВА

	Во Денари	
	На 31 декември,	
	2016	2015
Побарувања за платени аванси	-	-
Останати побарувања	-	-
	-	-

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

**13. ДЕЛОВЕН ФОНД & ВИШОК НА ПРИХОДИ
НАД РАСХОДИ**

	<u>Деловен Фонд</u>	<u>Вишок на приходи над расходи</u>	<u>ВКУПНО</u>
На 1 јануари, 2016 година	-	-	-
Зголемување (набавка опрема)	71,622	-	71,622
Тековна деpreciјација/амортизација	-	-	-
Вишок приходи над расходи	-	369,625	369,625
На 31 декември, 2016	<u>71,622</u>	<u>369,625</u>	<u>441,247</u>

14. ОБВРСКИ КОН ДОБАВУВАЧИ

	<u>Во Денари</u>	
	<u>на 31 декември, 2016</u>	<u>2015</u>
Обврски кон добавувачи	-	-
Обврски кон вработени	-	-
Останати обврски	-	-
	<u>-</u>	<u>-</u>

БЕЛЕШКИ КОН ФИНАНСИСКИТЕ ИЗВЕШТАИ
31 декември, 2016

15. ДЕВИЗНИ КУРСЕВИ

Официјалните девизни курсеви употребени за деноминација на 31 декември 2016 и 2015 година се следни:

	<u>31 декември, 2016</u>	<u>31 декември, 2015</u>
EUR	61,4812	61,5947
USD	58,3258	56,3744

